

Title: Need to provide funds for development of cantonment areas in the country.

श्री श्रीरंग आप्पा बाराणे (मावत) : भारत में लगभग 62 कैंन्टोनमेंट बोर्ड हैं। इनमें क्षेत्र और जनसंख्या के अनुसार सबसे बड़ा कैंन्टोनमेंट बोर्ड आगरा में स्थित है और इसके बाद दूसरे स्थान पर मेरे संसदीय क्षेत्र मावत (महाराष्ट्र) के अंतर्गत देहशेड कैंन्टोनमेंट बोर्ड आता है। नगरपालिका क्षेत्र के विकास के लिए राज्य सरकार द्वारा विविध विकास कार्यों के लिए निधि उपलब्ध करायी जाती है और इस निधि से नगर पालिका में अनेक विकास कार्य किये जाते हैं लेकिन कैंन्टोनमेंट बोर्ड को केंद्र सरकार द्वारा और राज्य सरकार द्वारा ऐसी कोई-सी भी निधि उपलब्ध नहीं करायी जाती है, जिससे कैंन्टोनमेंट बोर्ड के विकास कार्य किये जा सकें, जिसके कारण कैंन्टोनमेंट बोर्ड के विकास कार्य होने में बड़ी समस्याएं उत्पन्न होती हैं और इस एरिया का विकास नहीं हो पाता है।

मैं सरकार से मांग करता हूँ कि कैंन्टोनमेंट बोर्ड को केंद्र सरकार और राज्य सरकार की तरफ से कैंन्टोनमेंट बोर्ड के विकास और सुविधाओं हेतु ज्यादा से ज्यादा निधि उपलब्ध करायी जाये, जिससे कि कैंन्टोनमेंट बोर्ड क्षेत्र का अधिक से अधिक विकास किया जा सके।